



**Lub Nras Dane
Kev Pab Cuam Daim Ntawv Teev Cov Neeg Yeem
Thaj Cov Npe Thov Kev Pab Thaum Muaj Kev Kub Ntxhov**

Cov Lus Uas Nug Heev

1. Kuv yuav sau npe li cas?

Cov neeg yuav xa tau cov ntawv thov mus rau ntawm qhov chaw muab kev pab cuam uas luam ib daim qauv, teb kom meej thiab xa Daim Ntawv Sau Npe Thov Kev Pab Tshwj Xeeb mus rau Lub Nras Dane Pawg Neeg Saib Xyuas Thaum Muaj Xwm Ceev los sis teb Daim Ntawv Sau Npe Thov Kev Pab Tshwj Xeeb Nyob Hauv Koos Piv Tawj ntawm www.co.dane.wi.us/ems

2. Kuv puas yuav tsum tau sau npe?

Tsis tau. Koj tsis tas sau npe los tau. Qhov no yog ib qho kev sau npe los ntawm kev yeem thaj xwb.

3. Kuv sau npe rau ib tug neeg hauv tsev neeg los sis ib tug phooj ywg puas tau?

Tau. Tus neeg uas thov kom muab tso rau ntawm qhov chaw sau npe yuav tsum tau kos npe rau daim ntawv.

4. Kuv yuav tau them li cas es thiaj li sau npe koom tau rau hauv qhov kev pab cuam?

Yuav tsis kom koj them nqi rau qhov kev pab cuam. Cov nqi los tsim, khiav cov dej num thiab tswj qhov kev pab cuam no yog tau kev pab los ntawm tsoom fww cov laj fai.

5. Tus txheej txheem uas xyuas seb ib tug neeg puas tsim nyog tau qhov kev pab cuam yog li cas?

Thaum uas ib tug neeg xa nws daim ntawv thov kev pab tuaj lawm, yuav cia li muab cov ntawv tso rau hauv lub twj ceev cov npe ntawm Daim Ntawv Teev Cov Neeg Uas Xav Tau Kev Pab Tshwj Xeeb Npe. Tiam sis qhov no tsis tau txhais hais tias thaum uas muaj ib qho kev kub ntxhov yuav cia li muaj cov neeg pab thaum muaj xwm ceev tuaj pab koj. Koj muaj thiv meem los npaj koj tus kheej thiab npaj rau txoj kev noj qab nyob zoo. Daim ntawv thov kev pab no tsuas yog los sawv cev li kev npaj thiab li tus twj los muab kev pab es los xyuas seb lub zej zos xav tau kev pab dab tsi.

6. Puas yuav muab lub twj ceev cov ntaub ntawv ua kom lub koos piv tawj tshawb tau muag los sis muab rau cov neeg muab kev pab thaum muaj xwm ceev?

Tsis muab. Lub twj ceev cov ntaub ntawv ua kom lub koos piv tawj tshawb tau tsuas yuav muab rau cov neeg hauv pawg neeg saib xyuas thaum muaj xwm ceev hauv lub Nras Dane los siv rau kev npaj thiab/los sis hauv cheeb tsam ib ncig thaum uas muaj xwm ceev los sis muaj ib qho kev kub ntxhov.

7. Cov lus qhia hauv daim ntawv thov kev pab qhia hais tias cov neeg muab kev pab thaum muaj xwm ceev yuav nkag tau rau hauv kuv lub tsev thaum muaj kev kub ntxhov no. Qhov no puas muaj tseeb?

Muaj. Nyob ntawm seb lub sij hawm ntawd zoo li cas, thiab yog hais tias yog txoj kev kawg lawm, yog hais tias koj tsis teb thaum uas sim nug koj xov txawm tias yog hu xov tooj tuaj los sis tuaj kiag rau ntawm koj lub tsev los sis yog tias peb hu tsis tau rau tus neeg uas koj xaiv los ua tus neeg hu tau rau thaum muaj xwm ceev uas koj tso rau hauv koj daim ntawv thov kev pab, cov neeg muab kev pab thaum muaj xwm ceev yuav nkag tau rau hauv koj lub tsev es los xyuas koj.

8. Yuav zoo li cas yog hais tias yuav kom kuv tawm hauv kuv lub tsev mus thiab kuv tsis muaj chaw yuav mus?

Yog hais tias tsis muaj lwm txoj kev lawm, xws li tsis muaj cov neeg txheeb ze, cov phooj ywg, los sis lwm cov chaw uas khoom, tej zaum yuav xa cov neeg mus rau ntawm Ib Qho Chaw Nkaum. Thov nco ntsoov nqa nrog koj, koj cov tshuaj noj (los sis ib daim ntawv uas muaj cov tshuaj noj cov npe rau ntawd) thiab lwm cov khoom tseem ceeb uas tej zaum koj xav tau kom siv tau mus txog li peb hnuv.

9. Kuv puas yuav tsim nyog sau npe yog hais tias kuv nyob hauv ib qho chaw uas muaj kev pab tu kuv, ib lub tsev laus los sis CBRF?

Lub Nras Dane xav kom koj sau npe yog hais tias koj nyob tom tsev thiab xav tau kev pab yog hais tias koj yuav tau tawm hauv koj lub tsev mus thaum muaj kev kub ntxhov. Cov chaw muab kev pab tu, cov tsev laus, thiab CBRF mas yuav tsum tau muaj ib lub hom phiaj rau lawv qhov chaw tias lawv yuav saib xyuas lawv cov neeg li cas yog thaum muaj kev kub ntxhov lawm.

10. Kuv muaj lwm yam kev txhawj xeeb (kev paub/kev xav/lwm yam) thiab tej zaum yuav tsum tau kev pab ntau zog ntxiv thaum muaj kev kub ntxhov. Kuv puas yuav sau npe?

Sau. Thov ntxiv cov lus qhia ntxiv rau hauv seem “Cov Lus Xav Hais thiab/los sis lwm cov lus qhia ntxiv” hauv Daim Ntawv Sau Npe Thov Kev Pab Tshwj Xeeb uas yuav pab tau cov neeg muab kev pab thaum muaj xwm ceev ntawd pab tau koj thaum muaj kev kub ntxhov.

11. Yuav ua li cas yog hais tias kuv tawm hauv lub nras mus lawm ne? Kuv tshem kuv lub npe tawm hauv daim ntawv teev cov neeg npe puas tau?

Tau. Yog koj xav muab koj lub npe tshem tawm hauv daim ntawv teev cov neeg npe tsis hais tim dab tsi li los tau. Thov sau ntawv tuaj thov kom muab tshem tawm thiab xa daim ntawv ntawd ncaj qha mus rau tom Lub Nras Dane Pawg Neeg Saib Xyuas Thaum Muaj Xwm Ceev lub chav fai.

Yog xav paub ntxiv, thov hu rau Lub Nras Dane Pawg Neeg Saib Xyuas Thaum Muaj Xwm Ceev Lub Chav Fai ntawm (608) 266-4330.